

СЯЛЯНСКАЯ НІВА

Няхай жыве
Беларускі Народ!
Зямля салянству
бяз выкупу!

АДРЭС РЭДАКЦЫІ І АДМІНІСТРАЦЫІ:

Рэдакцыя адчынена штодня ад 9 да 3 гадз. апрача адыта.
Рэдактар прыймае ад 12-ай да 2-ой гадзіны.

Орган Беларускага Сялянскага Саюза.

Беларуская палітычная, грамадская, літэратурная і гаспадарчая газета.

ПАДПІСКА:

На адзін месяц — 1 злоты, на тры месяцы — 3 зл., на шэсць месяцаў — 4 зл., на год — 8 зл.

Для заграўнага ўдзяна каралей.
Аплата катрунальнага наамааа ад Рэдакцыі.

Ад Адміністрацыі.

У той час калі нашая газета выходзіла адзін раз на месяц, шмат хто з падпішчыкаў выражаў пажаданьне, каб газета выходзіла прынамсі два разы кожнага месяца.

Ідучы на спатканьне гэтым жаданьням, мы паставілі вышэй названае жаданьне здзейсьніць. Пачынаючы ад кастрычніка «Сялянская Ніва» будзе выходзіць два разы на месяц.

Аднак-жа — рэч зразумелая, што гэта ня можа быць здавальным: трэба каб газета выходзіла хоць-бы раз на тыдзень. Але-ж гэта можа быць тагды, калі падпішчыкі газеты будуць акуратна за яе плаціць. Вось чаму заклікаем пав. падпішчыкаў і чытачоў поўнасьцю аплачваць газету, а гэта дасьць магчымасьць павялічыць яе выдавецтва.

Тым падпішчыкам, каторыя не аплачваюць акуратна падпіскі, мы паступова спыняем высылку газеты.

Падпіска ўстанаўліваецца гэтак:

на 3 месяцы — 1 зл. 20 гр.
" 6 " — 2 "
" 1 год — 4 "

Тым падпішчыкам, каторыя ўжо праслалі падпіску, будзе аблічана згодна з фактычным выпускам газеты.

АДРЭС Рэдакцыі і адміністрацыі газ.

„Сялянская Ніва.“ Вільня, Завальная вуліца, 7, кв. 8. (Wilno. Zawalna, 7-8).

Хэмізацыя земляробства.

Земляробская навука звярнула цяпер асаблівую ўвагу на хэмізацыю земляробства, ці на ўжываньне штучных ўгнаеньняў. У заходна-эўрапейскіх дзяржавах і ў Амэрыцы гэта ўжо практыкуецца даўно: там ужо шмат-чаго праз гэта дасягнута і развіцьцё хэмізацыя земляробства ідзе далей. Апошнімі часамі і ўсходна-эўрапейскія дзяржавы так-жа імкнуцца да гэтага, бо відзіць у тым адзіную магчымасьць для павышэньня ўраджаеў і лепшае прадукцыі, а праз гэта палігэньня і ў працы.

На беларускіх землях так-жа хэмізацыя ў земляробстве знаходзіць месца, але-ж, на жаль, толькі ў абшарніцкіх гаспадарках. Беларускае сялянства бадай-што яшчэ нідзе і ніяк ня пробуе карыстацца з тых дабрадзействаў, якія дала земляробству навука. Рэч зразумелая, што на гэта ёсьць вельмі шмат і надта паважных прычынаў. Перадусім — беднасьць: яна не дае магчымасьці купляць штучныя ўгнаеньні. Пасьля неасьвядамленнасьці нашага сялянства ў тых дабрадзействах, якія дае ўжываньне хэмічных ўгнаеньняў у земляробстве, і адсутнасьці патрэбнай на гэта веды. Трэба ведаць, што карыстацца штучнымі ўгнаеньнямі трэба ўмела, бо пры няўмелым карыстаньні можна затраціць грошы і не атрымаць ніякай карысьці. Трэба ведаць дзе, калі і якія штучныя ўгнаеньні даваць грунту для таго, каб павысіць ўраджайнасьць яго.

Ужо ёсьць агульна ведамым, што ў Нямецчыне, Галандыі, Бэльгіі, Даніі і некаторых іншых дзяржавах хэмізацыя земляробства павысіла ўраджайнасьць у 3-4 разы. Вось чаму і трэба, каб у нашага сялянства так-жа паўсталася зацікаўленне да хэмізацыі земляробства. А сама ўжо цікавасьць — змусіць шукаць і сродкаў і веды. Тут — на пачатку — важна першыя крокі, першыя пробы, а далей справа пойдзе ўжо стыхійна. Мы ведаем, што ў той час калі адзі-

наю прыладаю ў земляробстве была саха і калі зьявіўся плуг, дык здабыцьцё яго выдавалася нечым немагчымым. Аднак-жа цяпер — амаль-што усюды — плуг ёсьць у кожнага гаспадары. Ён даў зразумець, што можа аплаціць сябе і аблягчыць працу, але-ж пэўна, што перш былі адзінкі, якія зацікавіліся плугам і пачалі здабываць яго і карыстацца.

Тое-ж самае было і з лубінам. Сяляне доўга не сеялі яго і шмат дзе гаварылі, што ня будзе дзе пасьвіць скаціну, калі засеюць папар. Але-ж мала-па-малу нека ўсё наладзілася і цяпер здаецца не адзін селянін ужо не абходзіцца бяз лубіну. Ясна, што як з плугамі, так і з лубінам — пачыналі карыстаньне адзінкі. Так-сама трэба, каб і хэмізацыю праводзіць узяліся тыя, хто можа і ўмее. Гэта выявіць карысьць і дасьць сякую-такую веду іншым. А тагды кожны стане старацца дасаванацца да суседа і будзе шукаць спосабу на здабыцьцё патрэбных яму штучных ці хэмічных ўгнаеньняў.

Мы, Беларусы знаходзімся асабліва ў цяжкіх варунках жыцьця, аднак-жа гэта яшчэ не аргумент на тое, што ў справе хэмізацыі земляробства ня можам нічога зрабіць. У кожнай беларускай вёсцы ёсьць адзін, а часам і некалькі такіх гаспадароў, якія цяпер ужо могуць распачаць карыстаньне штучнымі ўгнаеньнямі. Толькі трэба, каб яны зацікавіліся гэтаю справаю. Здаецца, што найвялікшая труднасьць зьявіцца тут у тым, што тыя гаспадары, якія маглі-б выкарыстаць навучныя мэтоды ў земляробстве самыя і навучыць іншых, вельмі цяжкія на пад'ём. І як іх зварухнуць? — Вось пытаньне!

Афіцыйныя дзейнікі ўвесь час вельмі глыбока ўнікаюць ў сялянскае жыцьцё: уводзяцца мэталы пры кожнай хаце, каб ратаваць ад пажару, прымушаецца мець нумаркі да кожнага дому, як-бы баяцца, каб гаспадар ня ўцёк, вымагаюць бяліцэ

Суд над б. пас. Ю. Сабалеўскім.

У працягу 6, 7 і 9 г. верасьня Віленскі акружны суд пад старшынствам п. Некраша і пры ўдзеле судзьдзяў Баневіча і Умягоўскага, разглядаў справу, дзе вінаваціўся б. пасол Ю. Сабалеўскі. Як вынікала з акту, дык грам. Сабалеўскі вінаваціўся ў тым, што належачы да „Беларускай Грамады“ браў удзел у тайным згаворы, які меў на мэце зваліць сучасны лад польскай дзяржавы, утварыць дыктатуру пралетарыату, а Зах. Беларусь адарваць ад Польшчы, ды далучыць да Усходняй, якая знаходзіцца пад Саветамі. Дзейнасьць грам. Сабалеўскага праяўлялася ў тым, што ён дапамагаў палітычным вязьням і заклікаў грамадзянства падаваць просьбы да польскага ўраду аб амнэстыі для палітычных вязьняў.

На самым пачатку паседжаньня абаронца гр. Сабалеўскага выдатны віленскі адвакат праф. Петрусэвіч падаў суду прапозыцыю аб тым, каб адхіліць старшыню суда п. Некраша ад гэтае справы дзеля таго, што п. Некраш будучы следчым судзьдзёю ў Наваградку вёў следства ў гэтай справе Сабалеўскага, якая хоць і была скасавана, аднак-жа дала пачатак гэтай справе да разгляду якое толькі што прыступлена. У дадатак да гэтага было выстаўлена і тое, што, у сувязі са следствам, грам. Сабалеўскі падаваў жалабу на тагочаснага следчага судзьдзю, а сучаснага старшыню суда п. Некраша. Гэтую заўпярэмую пракурор суда п. Коркуць. Суд прыхіліўся на яго бок і дамаганьні абароны адхінуў.

Адчытаўшы акт вінавачаньня суд распачаў дапрос сьведкаў. Сьведкаў зьявілася адзінаццаць, некалькі не зьявілася, але-ж праслалі заявы аб гэтым.

Сьведкі з боку вінавачаньня нічога новага не паказалі. Яны гаварылі больш аб „Беларускай Грамадзе“ наагул, адносна-ж Сабалеўскага больш дадзеных не прадставілі. За тое сьведкі з боку абароны ўнеслі ў справу некалькі характэрных момэнтаў. Так напрыклад, сьведка пані Сымпалоўская паказала, што яна зьяўляецца прадстаўніцаю савецкага чырвонага крыжа і мае спецыяльнае заданьне даваць грашовую і наагул матэрыяльную дапамогу палітычным вязьням у Польшчы. Сродкі на гэта яна атрымлівае ад савецкага чырвонага крыжа і розныя ахвяры з іншых дзяржаваў. Яе праца вядзецца адкрыта і ня мае нічога супольнага з міжнароднай арганізацыяй помачы рэвалюцыянерам, з г. зв. *Мопрам*. У сваім часе частку грошай на дапамогу палітычным вязьням на Зах. Беларусі, яна перадавала паслу Сабалеўскаму.

будынкі і г. д. Усіх, пераважна, каштоўных, але-ж непатрэбных вымаганьняў і не пералічым. Усе яны даюцца ў знакі селяніну і матэрыяльна і маральна. Тут і праца і кара спатыкае селяніна, а карысьці — ніякай.

Калі так, што ніяк ня можна абысьціся без таго, каб не варушыць жыхарства, дык няхай-бы ўводзіліся-б такія рэчы, якія запраўды будуць карыснымі. Заместа таго, што трымаюцца ўсякія сэквестратары і наглядачкі — ці ня лепш было б мець земляробскіх тэхнікаў, абавязкам якіх было-б не паглядаць за мэталы і нумаркамі ў вёсцы, а вучыць сялянства, заахочваць і зацягваць да навуковага працаваньня на раллі.

Сьведка адвакат Прэйс паказаў, што будучы разам з грам. Сабалеўскім ў Менску ў расейскім чырвоным крыжы, не падпарадкаваным у той час савецкай уладзе, ён ведае, што грам. Сабалеўскі быў перасьледаваны бальшавікамі.

Сьведка пас. Ярэміч, між іншым, станоўча сьцьвердзіў, што грам. Сабалеўскі па сваім палітычным перакананьням камуністычных паглядаў не падзяляе і, на колькі яму ведама, да камуністычнай партыі ніколі не належаў. З Бел. Грамады ён выступіў сам, аб чым і падаў да агульнага ведама праз прэсу.

Пасьля заканчэньня дапроса сьведкаў прыступлена да разгляду ратавых доказаў. Тут разглядаліся паперы, забраныя з канцэлярыі Бел. Грамады і пасольскіх кватэраў. У грам. Сабалеўскага, як ведама, нічога не знойдзена. Па заканчэньні гэтага распачалася прамова пракурора.

У сваёй прамове пракурор п. Коркуць гаварыў шмат аб Камінтэрне, камуністычнай партыі ў Польшчы і аб дзейнасьці Бел. Грамады, а дзеля таго, што па доказам п. пракурора б. пас. Сабалеўскі належачы да Бел. Грамады, а Бел. Грамада мела сувязь з кам. партыі ды разам з апошняю падпарадкавана была Камуністычнаму Інтэрнацыяналу, бяручы пад увагу, што грам. Сабалеўскі належачы да Бел. Грамады праяўляў сваю дзейнасьць у тым, што памагаў палітычным вязьням і агітаваў за амнэстыю, дык просіць суд наляжыць на грам. Сабалеўскага цяжкую кару.

Вось чаму, калі пасьля пракурора, распачаў прамову абаронца п. Петрусэвіч, дык ён перадусім звярнуў увагу суда на тое, што судзіцца грам. Сабалеўскі, а пракурор вінаваціць Бел. Грамаду. Пасьля гэтага пачаў зьбіваць тую вінавачаньні, якія ставіліся грам. Сабалеўскаму. Абаронца п. Петрусэвіч даказваў суду, што грам. Сабалеўскі, не належачы да камуністычнае партыі і наадварот будучы ў сваім часе перасьледаваным камуністымі, якія яго лічыць і цяпер іх ворагам, ня мог належаць да тайнага згавору, адносна-ж таго, што грам. Сабалеўскі памагаў палітычным вязьням, дык гэта ня можа быць праступкам тагды, калі існуе спецыяльная прадстаўніца савецкага чырвонага крыжа, маючая адумнона забяспечанае права дыпلماتычнай нятыкальнасьці. Ня можа гэта быць праступкам яшчэ і таму, што іншыя партыі, а ў той лічбе і беларускія, як Белар. Хр. Дэмакратыя і Бел. Сялянскі Саюз, так-жа даюць дапамогу палітычным вязьням, што сьцьверджа-

Але-ж зразумела, што гэтага ня было і трудна чакаць... Мы, Беларусы мусім дасягаць лепшага сваімі сродкамі, сіламі і спосабамі. А той хто разумее гэта, дык абавязкава павінен зараз-жа распачынаць працу ў гэтым кірунку, бо толькі ў тым адзіны выхад і адзіная надзея на лепшае.

Аб тым, як карыстацца штучнымі ўгнаеньнямі ў нашай газэце ўжо пісалася Хто-ж не захавай тых нумароў, а жадае, для практычных мэтаў, атрымаць патрэбныя інфармацыі аб спосабах карыстаньня штучнымі ўгнаеньнямі, дык няхай наша запытаньне ў Рэдакцыю нашай газеты. Мы вельмі ахвотна дамо адпаведныя інфармацыі асобным лістом, ці праз газету.

на тым, што ў газ. „Бел. Крыніца“ і „Сял. Ніва“, ёсьць заклікі да грамадзянства аб зьбіранні ахвяр і паведамленьні ахвярадаўцаў аб атрыманні ад іх ахвяр. Тады калі памагачы іншыя, дык нельга рабіць выняткаў для грам. Сабалеўскага. Дамаганьне амнастэй, так жа ня можа быць праступкам, бо яно выяўлялася ў тым, што зьбіраліся подпісы пад просьбамі скіраванымі да польскае улады, а яшчэ няма такога закоу, паводле якога можна было-б за просьбу

быць караным. Тым больш дамаганьне амнастэй ня ёсьць праступак, бо яна хоць і часткава, але-ж дадзена. Дзея гэтага абаронца просьб, каб суд грам. Сабалеўскага апраўдаў.

Выслушаўшы прамовы, суд выдаў прыгавор, якім асудзіў б. пасла Ю. Сабалеўскага на 6 гадоў цяжкага вастрогу, залічаны яму 25 месяцаў, якія ён ужо прасядзеў у вастрозе.

Скарга.

ВОКАМ ПА СЬВЕДЕ

(Агляд з 9 чэрвеня да 1 кастрычніка).

Гэтым разам нашаму агляду можна даць назву: Лёгкае туманы, або — імгла на палітычных гарызонтах.

І вось чаму!..

— На Далёкім Усходзе зьявіліся адзнакі ваеннай крывавай завірухі. Справа ў тым, што кітайская улада зрабіла вобвы ў савецкім консульстве ў Харбіне; арыштаваны былі — консул і яшчэ некалькі дзесяткаў савецкіх грамадзян разам з дзелавымі актмі консульства. Паўстала пагроза дыплёматычнага разрыву між сав. Расеяй і Кітаем, ды нават загаварылі аб вайне. Ангельскія газеты пісалі, што, быццам, савецкае войска пачало наступач на Кітай. Дый, калі разглядаць справу па ўсім правілам, дык здавалася-б, што іншага выхаду, як вайны, і няма: бо консулу і яго супрацоўнікам пагражала кара сьмерці. Ажно неж было ўсё прыціхла. Савецкае войска нікуды не пашло, толькі савецкія пратэсты і пагрозы палаяцелі ў Кітай. А кітайскі урад, не даючы адказу на савецкія запытаньні, разглядаў забраныя ў консульстве паперы. І, па адным дадзеным, быццам, знайшоў, сярод забраных папераў, дакумэнты, якія сьведчаць аб падгатоўцы камуністычнай рэвалюцыі, а па другім дадзеным, быццам, няма нічога: нібыта, забраныя акты — ні што іншае, як толькі звычайная дзелавая перапіска, ухадзячая ў круг дзейнасьці консульства. Што там было? — хіба турэцкі Алах ведае!..

Прычынай на гэтыя арышты паслужыла тое, што, як мы ўжо ў сваім часе паведамылі, у самым Кітаі генарал Фэнг зьбіраўся аружнаю сілаю скінуць сучасны кітайскі урад, а быццам, „аружную сілу“, ген. Фэнг чэрпаў ад бальшавікоў праз харбінскае консульства. Цяпер ужо і гэтая фангавая справа так жа зьліквідалася, бо ген. Фэнг пагадзіўся з кітайскім урадам; атрымаў „троха“ ад яго грошай ды супакойся. Так што тым разам, на Дал. Усходзе хмаркі разьвевліся: навалыніцы, здавалася, ня будзе!..

Яшчэ перад 1904 годам расейскі урад пабудаваў адну чугункавую дарогу ад сібірскага места Чыты да Уладывастока праз кітайскую Манчжурію: другую — ад Харбіна да Порт-Артура. Гэтую апошнюю адабрала ад Расеі Японія, а другая, пасля рэвалюцыі, як спадчына, расталася савецкай уладзе. На гэтай расейскай дарозе, якая праходзіць праз кітайскую зямлю, пераважная большасьць работнікаў і тэхнічных працаўнікоў былі — рускія. І вось-жа нежчэспадзявана паднялася новая завіруха. Гэтым разам кітайскія захавалі ўсю чыгунку. Кітайцы авінавацілі рускіх у тым, што яны карыстаючыся магчымасьцю жыцьця на кітайскай зямлі, сярод кітайскага жыхарства заводзяць бальшавізм дзея таго каб падняць бунт і зваліць сучасны кітайскі урад. А калі так, дык кітайцы, захавалішы дарогу, прагналі даюць Саветы, некаторых з лічбы бальшавіцкіх дзеячоў расстралялі, ды гэтакім спосабам, самыя загаспадарваліся на чужой чыгунцы.

Бальшавікі страшэня і жорстка замахаці кудакімі, думалася, што раз-жа нападуць на Кітай ды адбярдуць сілай сабе чыгунку... Увесь сьвет так-жа ўстрывожыўся, бо вайна здавалася няўхільнаю. Ажно праходзіць васьць тры месяцы, а вайны няма. Праўда, савецкі пасол выехаў з Кітая, а катэйскі — з Расеі, а гэта знача, перарваліся дыплёматычныя зносіны... Праўда, на паграніччю між кітайцамі і бальшавікамі часам здарыцца маленькая сутычка; у рэзультаце — некалькі забітых і параненых.

А тым часам паміж катэйскім і савецкім урадам вядуцца то перагаворы, то перапіска аб тым, каб неж пагадзіцца.

Калі мы пачалі на далёка-усходняй савецка-кітайскай мяжы, дык і ў далейшым, па-парадку, давайце — па сібірска-

мангольскай лініі прайдем у сярэдняю Азію, ды на момант прыпынімся на савецка-афганскай мяжы. Афганістан, такая старонка, панавач пад якою хацела-б Расея і Англія. Дык і сталася так, што паны — Расея і Англія — б'юцца, а ў афганцаў чубы трашчаць. Справа ў тым, што пасля таго, як афганскі кароль Аманулях вызваліўся ад Англіі, дык ён стаў прыяцельстваць з сав. Расеяй. А калі так, дык — як пішучь газеты — Англія знайшла разбойніка Хабібуду, дала яму аружжа і грошы, а ён наняў сабе банду, ды прагнаў караля Амануляха. Ангельскі фувт перамог савецкага чырвонца. Аманулях — з дапамогаю сав. Расеі — хацеў адьграцца, толькі-ж не ўдалося яму, дык ён са сваёю жонкаю і васьмі дзецьмі пакінуў Афганістан ды выехаў у Эўропу: кажуць, што на жыцьцё мае грошы.

У Афганістане-ж знашоўся Надзірхан, які прабуе зьбіць Хабібуду, а Хабібуда ня толькі што адбіваецца але-ж з дапамогаю буйшага бухарскага князя, прабуе нават падняць бунт у Сярэдняй Азіі; у гэтай частцы, якая належыць да сав. Расеі. Бухарскі князь абвясціў на т і сьвятую вайну, толькі-ж нічога з гэтага ня выходзіць: няма дурнаў ваяваць! Бухарскія паўстанцы, якія зьяўляліся на савецкай тэрыторыі па-

падаліся ў рукі чырвонаармеўцаў, а тыя адпраўляюць іх... у Магамэтаў рай!..

Калі пачалі, дык навакола сав. Расеі пойдем і далей! І прыпынімся гэтым разам на Каўказе, ды правядзём лінію ад каўказскага Тыфіліса аж да польскае Варшавы.

Тыфіліс, гэта — сталіца Грузіі, якая зьяўляецца савецкай рэспублікай і мае „саюз“ з сав. Расеяй. А трэба ведаць, што да рэвалюцыі Грузія належала да расейскае імперыі, а ў рэвалюцыю-Грузія абвясціла сябе незалежнаю дзяржаваю ды мела свой урад. У рэзультаце бал. акупацыі Грузія ператварылася на сьвецкую рэспубліку, а незалежнікі паўцякалі за граніцу. Частка гэтых удякачоў нашы прыпынак у Варшаве, дзе з году-у-год сьвяткуе той дзень у які абвешчана была незалежнасьць Грузіі. Былі на гэтым сьвяце прадстаўнікі польскіх палітычных афіцьяльных дзейнічаў, дзе разам з грузінамі вылілі „горкую сьлязу“ аб утраце незалежнасьці. Відаць, што гэтая „горкая сьляза кашула“ на язык сьвецкаму паслу ў Варшаве, бо ён зараз заявіў пратэст проці дзейства польскіх палітыкаў; гаворачы, што калі вы вядзеце прыяцельства з савецкім урадам, дык не ласкайце савецкіх ворагаў ды ня „плачце“ разам з імі аб іх няўдачы. Паліякі адказалі, што гэта нашае дзела: каго хочам таго і лашчым, з кім хочам з тым і заплачам!..

Усё гэта дакацілася да Тыфіліса, а там?... Камуністыя наладзілі маніфэстацыю варожую да Польшчы ды на т патурбавалі троха польскае консульства. Тут ужо запратэставаў польскі урад. Вы, кажа, камуністыя, не шануеце польскіх прадстаўнікоў!..

Мы, адказвае савецкі урад, то шадуем вашых прадстаўнікоў, але-ж вы на сьвяткаваньні грузінскіх незалежнікаў моцна пакрыўдзілі савецкіх грамадзян, дык яны стыхійна, паміма ўсякай волі, ад дазнавай крыўды і болю выявілі свой пратэст. Ну, але-ж нічога. Ужо ўсё ціха!

Зырк!

Што дзеіцца у сьведзе.

Палестынская трагедыя.

Як ужо агульна ведама, пачатак жыдоўства быў у Палестыне. Там — жыдоўская бацькаўшчына была, але-ж цяпер справа прадстаўляецца зусім іначай. Сутнасьць гэтага ў тым, што некалі Палестына належала да Рымскае імперыі: жыды гэтак улазалі рымскага цара, што ён прыказаў разгнаць жыдоў па ўсяму сьвету, а сталіцу жыдоўскае дзяржавы — Ерусалім — зруйнаваць. Так яно і сталася. Жыды разсеяліся па ўсяму сьвету, а Рымская імперыя распалася. Палестыну пачалі займаць арабы дзе яны цяпер становяць пераважную большасьць жыхарства. Ерусалім абдудаваўся на-нова, але-ж жыдоў там менш, як іншых народаў.

Увесь час жыды памяталі аб сваёй бацькаўшчыне і думалі аб тым, каб збудаваць сваю дзяржаву. І вось гэтаму суджана было, здавалася, здзейсьніцца. Пасля сусьветнае вайны Палестына надпарадкавана была Англіі, якая дала абяцаньне ўтварыць там жыдоўскую дзяржаву. Зразумела, што для гэтага пачалося асвадзітва. Жыды прыезджалі ў Палестыну і займалі зямлю пад земляробства. Гэта не падабалася арабам. Напачатку ўсё праходзіла, быццам, ціха, а пасля паднялася барацьба між арабамі і жыдамі.

Апошнімі часамі, дык паўстала запраўдная вайна. Як сярод жыдоў так і арабаў ёсьць па некалькі сотняў забітых і да тысячы раненых. Пры чым гэта ня была такая вайна, дзе забіваюцца сьматны. Тут забівалі той хто пападаў пад руку: старыя, жанчыны і дзеці.

Англія, як уладар Палестыны паслала сваё войска і наводзіць цяпер парадак. Працуе дзье следчыя камісіі, якія таго, каго прызнаюць вінаватымі арыштоўваюць і аддаюць пад суд.

Кангрэс нацыянальных меншасьцяў.

У канцы жыўня г. г. у Жэневе адбыўся пятый кангрэс нацыянальных меншасьцяў Эўропы. На кангрэсе абгаварвалася палажэньне нац. менш. як наасобна ў кожнай дзяржаве так і наагул. Заканчальная рэзалюцыя дамагаецца ад Лігі Нацыяў стварэньня Камісіі для нагляду за абаронай праў нац. меншасьцяў. Адначасна ў рэзалюцыі гаворыцца, што дагэтуль Ліга Нацыяў не апраўдвала сваіх заданьняў у тей справе.

Лівідацыя вайны.

Пасля вайны ў залог за акуратную плату даніны пераможцы Нямеччыны захавалі г. зв. Рэйнскую вобласць. Яны мелі трымаць яе пад акупацыяй да 1935 г. Аднак-жа на гаарскай канфэрэнцыі, на дамаганьне Нямеччыны Англія, Бельгія і Францыя згадзіліся вярнуць Рэйнскую вобласць ужо цяпер. Акупацыйнае войска пачало ўжо эвакуацыю. У палове 1930 года будзе ачышчана ад чужаземнага войска ўся захопленая вобласць.

Плечкайціс і польска-літоўскія адносіны

Нядаўна пры літоўскай граніцы на нямецкай тэрыторыі нямецкая паліцыя арыштавала павадыра літоўскіх сацыял-дэмакратаў Плечкайціса і разам з ім — пяць яго сяброў. Усе яны мелі пры сабе бомбы і некаторыя іншыя ручныя аружжыя прылады. У сувязі з гэтым у газэтах зьявіліся весткі аб тым, што Плечкайціс меў намер перайсьці граніцу і ў Літве напасці на праф. Вальдэмараса, тагочаснага літоўскага дыктатара. Літоўскія-ж газеты пісалі, што быццам, бомбы, знойдзеныя пры Плечкайцісе зьяўляюцца францускага вытворства ды быццам, такога гатунку, якія Францыя прадстаўляе Польшчы. Гэтым самым некаторыя літоўскія палітычныя дзейнікі даюць зразумець, што няўдалы напад наладзіўся на польскай тэрыторыі ды з польскаю дапамогаю.

Плечкайціса і яго сяброў будзе судзіць нямецкі суд. Плечкайцісу пагражае кара да 8 гадоў вастрогу.

Былі зьявіліся чуткі, быццам, літоўскі урад будзе дамагацца, каб Нямеччына выдала Плечкайціса Літве. Аднак-жа гэтыя чуткі яшчэ не падцьвердзіліся.

Заваёваньне паветра і ахвяры.

Усё тое, што нас акружае і што мы відзім безпасярэдна называецца матэрыяй. Аднак-жа ведаем мы, што ёсьць яшчэ і такія рэчы, якія акружаюць нас, але-ж відзець нашым вокам мы іх ня можам. Гэтакім рэчамі ёсьць газы, а іх мешаніна называецца паветра. Паветра гэта, так жа матэрыя, толькі яна ўжо вельмі разрэджаная.

Аб паветры ёсьць загадка: наўкола ўецца, а ў рукі не даецца. І ото-ж людзі хочучь разгадаць гэтую загадку,

хочучь зававаць паветра. Заваёваньне паветра ідзе ў двух кірунках: у матэрыялізацыі яго і камунікацыі пры яго пасярэдніцтве.

Ужо даўно вучоныя дазналі, што ў паветры ёсьць такая яго складовая частка, якая называецца азотам. Азот надаецца да ўгноиваньня зямлі пад пасевы, што цяпер і практыкуецца. Цяжка было адабыць азот з паветра, але-ж цяпер ужо неж робіцца гэта. Ёсьць ужо такія фабрыкі, якія вытвараюць азот з паветра і прадаюць яго як штучнае ўгнаенне. У паветры гэтага азоту так шмат, што адзін вучоны вырахаваў, што калі-б зматэрыялізаваць азот з адной кубічнай ярсты паветра, дык азоту хапіла-б на здаваленьне патрэбаў у ім усяго сьвету на працягу дваццаці паці гадоў.

Некаторыя расьліны, як лубін, самыя зьяўляюцца здольнымі на адабыцьцё азоту з паветра. Вось чаму лубін расьце на т і на няўгноенай зямлі. І калі яго заараць, дык лубін дае сам ужо азотовае ўгнаенне тым расьлінам, якія пасеяны на яго месца. Вось — гэта адносіцца да заваёваньня паветра праз яго матэрыялізацыю.

Камунікацыйнае заваёваньне паветра праводзіцца двума спосабамі. Адзін спосаб гэта перасыланьне вестак праз раднё, а другі перавозка людзей і рэчаў лётаячымі машынамі. І калі матэрыялізацыя і радыёзацыя паветра забрала вельмі мала ахвяраў, дык заваёваньне паветра праз палётны ўзяло і бярэ каштоўныя ахвяры і сродкамі і людзьмі.

Усіх такіх ахвяраў мы пералічываць тут ня можам, дык абмяжуемся толькі самымі апошнімі.

Два ангельскія лётнікі, лётаячы над Аўстраліяй змушаны былі сесьці. Дзеля таго, што гэта выклікалася папусьцём самалёту, дык падняцца ізноў яны ўжо не маглі і ўмерлі ад голаду, бо тое месца, дзе спыніліся яны, было пустынянае.

13 г. ліпня два польскія лётнікі-маёры Ідзікоўскі і Кубаля на самалёце, як яны называлі яго — „Маршалак Шілсудскі“ вылелі з Парыжа і хацелі пераляцець праз Атлянтыцкі акіян у Нью-Ёрк. Гэта ім не ўдалося: яны змушаны былі асесьці на Азорскіх астравох, а пры гэтым здарылася няшчасьце. Самалёт разбіўся; лётнік Ідзікоўскі забіўся, а лётнік Кубаля цяжка паранены.

Шчаслівай сталася з гішпанскімі лётнікамі. Яны так-жа хацелі пераляцець Атлянтык, а калі гэта ім не ўдалося, дык яны спусьціліся на ваду і плавалі 7 пор, так-што нарэшце, калі ўжо аставалася толькі адна порцыя харчоў, напаткаў іх ангельскі карабэль, які забраў іх і прывёз у Гішпанію.

Ня глядзячы на гэта людзі усё-ж такі не перастаюць лятаць, а дзеля таго, каб адхіліць небясьпеку будуць лепшыя і лепшыя самалёты. Амэрыка пабудавала самалёт тыпу цэліна, які можа трымацца ў паветры цэлы тыдзень. Нямеччына так-жа пабудавала, гэтым разам ужо, гідроплан (што можа апушчацца на ваду і паднімацца з вады). Ён мае 12 матораў і можа акрамя абсалютна вязьці 20 чалавек. Сам-жа гэты гідроплан важыць 3 тысячы пудоў. Вось як заваёваецца паветра і якія пакладаюцца на гэта высілки і ахвяры.

З Усходняй Беларусі.

Менская газета „Зьвязда“ — орган камуністычнае партыі на Беларусі — выступіла з востраю крытыкаю дзейнасьці групы дзеячоў, галаўнейшым кіраўніком якое ёсьць, быццам, тав. Жыдановіч (камуністы). Гэтую групу камуністычная газета вінаваціць у выяўленьні дэмакратызму, ці ў правым нахіле.

„Комсомольская Правда“ орган інтэрнацыянальнай моладзі падаў вестку аб тым, што камісар земляробства на Беларусі тав. Прышчэпаў звольнены з названай пасады за тое, што на працягу некалькі гадоў, Камісарыят земляробства не заснаваў аніводнае камуны.

Тая-ж газета піша, што ў Усходняй Беларусі сялянства пераходзіць на хутары, так што вёскі ня толькі ня йдуць у камуну, а наадварот — твораць большы падзел між узасемнымі адносінамі. Другім разам „Комсомольская Правда“ сьрдзіта нападае на прафэсароў Беларускага Унівэрсітэту і на цэлы рад культурных працаўнікоў. Газэта дамагаецца ад савецкага ўраду, каб ён тасаваў, да нялюбых камсамольцам беларускіх працаўнікоў, вострыя рэпрэсыі.

Хлеб і соль.

(Мой узмах).

Вясна сёлетняга году не на жар-ты ўстрывожыла польскія кіруючыя і гаспадарска-грамадзкія дзейнікі. Стала ся запраўды нешта нязвычайнае. Тагды калі трэ' было-б каб падаражэла збожа, дык яно ўзяло ды патанела. Зусім аразумела, што на гэтае зьявішча кожны глядзеў са сваёй вежы, а калі так, дык і відзеў іншае. У той час, калі адны трывожыліся, бачачы ў тавнасьці збожа руіну земляробства, дык другія пешыліся, што маюць больш шансаў на тое, каб купіць кавалак хлеба. Адным словам сталася так, што — калі адтанела збожа, дык той хто меў прадаваць яго, казаў, што гэта блага, а той каму трэ-ба купляць, гаварыў, што гэта — добра. Гаварыць аб тым, хто з іх судзіў памылкова, а хто праўдзіва, няма ніякага сэнсу, бо гэта такая справа, што калі я купляю хлеб, дык ніхто мяне не пераканае, што будзе добра, калі я буду плаціць даражэй. І наадварот, той хто прадае — ні ў які спосаб не пераканаецца, што карысьней будзе, калі прадаць ён хлеб таней. Гэтак будзе, калі мы возьмем пад увагу два дзейнікі — прадаўца і набыўца.

Але ж трэба ведаць, што ёсьць яшчэ і трэці дзейнікі. Гэта — той дзейнікі, які павінен браць пад увагу не асобную нейкую клясу ці групу грамадзян, а ўвесь агул, усю масу. Гэтым трэцім дзейнікам ёсьць урад. І ото-ж, польскі урад на гэтае зьявішча, як тавнасьць хлеба, зарэагаваў так, што пачаў старацца каб павысіць цану на збожа. Свае крокі ў такім кірунку, урад тлумачыць тым, што карысьней для дзяржавы, каб збожа было дарагое. І як прычыну на гэта выстаўляў тую адваротную бачную медалі дзе відаць, што цана між збожжам, і наагул земляробскімі прадуктамі, заднаго боку, ды між таварамі фабрычнага вытворства з другога — выяўляе вялікае разыходжаньне. Тагды, калі дарагія фабрычныя тавары, дык земляробскія прадукты — у параўнаньні з фабрыкантамі — зусім таньня. А калі так, дык земляробства ня вытрымае, тая гаспадаркі, якія вытвараюць ядомыя прадукты ня толькі для сваіх працаўнікоў, але-ж і на продаж—збанкрутуюць. Гэта гаворыць за тое, што тут бяруцца пад увагу інтарэсы абшарнікаў і сялянскіх „кулакоў“ сказаў-бы я, калі-б пісаў для нейкае палітычнае дэмагогіі. Але-ж дзе-ля таго, што я кіруюся жаданьнем безстароннага асьвятленьня, дык прызнаю рацыю, што ня добра, калі фабрычныя тавары надта дарагія, а земляробскія прадукты зусім таньня. Аднак-жа гэта ня значыць, што змагацца з гэтай благаю праяваю трэба так, каб уздарыць збожа. Не, тут трэба раўняць, але-ж раўняць не земляробскія прадукты па курсу фабрычных тавараў, а наадварот — фабрычныя тавары па курсу земляробскіх прадуктаў. Вось і зьяўляецца намьклаю тое, што польскі урад стараецца ўдарыць збожа, а фабрыканты?.. могуць і падаражаць, бо кіруюцца на тое. І вось як!

Тое, што патанела збожа, дык сьведчыць аб тым, што ў дзяржаве ёсьць яго многа, а каб яно падаражэла, дык трэба яго пазбыцца. Гэта знача, трэба прадаць за граніцу. Толькі-ж тут стаіць на перашкодзе адна рэч—гэта пошліна. Гэта — тая аплата за тавары і прадукты пры перавозцы іх праз граніцу. Тут перашкода ў тым, што калі заплаціць грошы па існуючай цане за збожа ды аплатаць пошліну, дык яно будзе ўжо дарагім, а знача — загра-ніца яго ня купіць. Дзеля гэтага польскі урад, на нейкі час у пэўнай меры, скасаваў пошліну. Збожа пачалі вывозіць. А калі так, дык яно ўжо таней ня можа. Гэта адно!

А вось і другое... — Польскія газеты падалі вестку аб тым, што міністэрства чугунак апрацавала новы праект тарыфаў. Гэта датычыць платы за перавозку чугункаў ўсякіх рэчаў. Гэты праект так спрытна апрацаваны, што чугункі дадуць польскай казыне на 160 мільёнаў даходу больш як давалі да гэтага часу. Бяручы пад увагу тое, што ў Польшчы ёсьць 30 мільёнаў жыхарства, дык на працягу году кожны чалавек праз пасярэдніцтва чугункі заплаціць у казну на 5 злотых больш, як пляціў дагэтуль. Станецца гэта таму што гандляры, заплаціўшы даражэй за перавозку павысяць, мо' на першы пагляд і нязначна, цану на тавары, а той хто будзе іх купляць, дык аплатаць гэтую падвышку. Калі так, дык фабрычныя тавары безумоўна падаражэюць, замест таго, каб патанець.

—о—

3 жыцьця Польшчы.

Урад і Сойм.

Польскі урад увесь час меў свае асобныя і вельмі характэрныя адносіны да Сойму. Шмат хто лічыў, што ўрад ігнаруе Сойм. У кожным выпадку адносіны, між Соймам, як заканадаўчаю уладаю, і урадам, як выканаўцам былі нявыразнымі, а часамі здавалася — на'т і варожымі. Прамовы марш. Пілсудскага і газэтыя стаіць, як-бы падцьверджалі гэта.

Ажно сталася нешта зусім адваротнае. З ініцыятывы ураду былі выслааны запросіны да старшын усеіх польскіх пасольскіх клябаў, а так-жа да жыдоў і немцаў з правамыкаю наладзіць супольна з урадам нарады. Мэтаю гэтых нарадаў было тое, што урад хацеў дагаварыцца з Соймам аб тым, каб як найхутчэй і найспраўней правясці разгляд бюджэту — прыходаў і выдаткаў на 1930/31 буд. год.

Аднак-жа, нарады не маглі адбыцца дзеля таго, што соймавая апазыцыйная большасьць не згадзілася канфэраваць з урадам.

Пасьля гэтага марш. Пілсудскі напісаў у газэты стаіць, дзе гавора, што ініцыятыва аб праектаванай нарадзе вышла ад марш. Сойму Дашынскага.

Некаторыя соймавыя клябы насіліся з думкаю дамагацца скліканьня надзвычайнай сесіі Сойму. Шмат ужо аб гэтым і пісалася, ды на'т выказваліся ў газэтах думкі, што між соймавай пасольскай большасьцю і ўрадам распачнецца палітычная барацьба. Пагаварылася аб недаверы да ураду. Толькі-ж пасьля праектаваньня нарады, дзе ўрад выявіў жаданьне гаварыць з пасламі і пасьля стаіць марш. Пілсудскага не ўдалося сабраць патрэбнай лічбы подпісаў для скліканьня надзвычайнай сесіі Сойму. Сталася гэта таму, што некалькі польскіх соймавых клябаў, хоць і знаходзіцца ў апазыцыі да ўраду, ня хочучь востра выступіць проці яго.

На праектаваньня нарады украінцы і беларусы не запрашаліся.

Паляк аб польскіх справах.

Лідэр „Stronnictwa Chłopskiego“ быўшы в.міністар заграўнічных спраў п. Ян Домбскі, — як паведамаюць газэты, — у гутарцы з прадстаўнікамі прэсы, між іншым, казаў, што ўнутрана палітычны крызіс у Польшчы можна адхіліць толькі радыкальнымі мерамі. — Ня толькі зьменай сучаснага ўраду, але-ж і асаўною зьменаю сучаснага ладу. Цяпер, гавора п. Домбскі, — трэба отварыць урад з адуманых спецыялістаў, якія добра разумеюць цяжкое палажэньне Польшчы. Гэты пераходны урад павінен увародаваць бюджэт 1930/31 буд. года, а восенью 1930 г. распусціць Сойм і на падставе свабодных і законных выбарах склікаць новы.

У гаспадарчым жыцьці польскае дзяржавы ёсьць яшчэ і гэтакае зьявішча. У той час калі збожа патанела, — бо яго ёсьць зашмат у дзяржаве, — дык 140 тысяч людзей у Віленскім і частка Навагр. ваяводзтвах галадала. У той час, калі фабрычных тавараў няма дзе прадаваць, бо як ўжо ведама, з гэтае прычыны зьменшылі фабрыкі працу, дык гэтыя тавары маюць высокую цану.

—о—
Такая праява, як зьніжэньне цаны на земляробскія прадукты, зьявілася і ў Злучаных Штатах Паўночнае Амэрыкі. Што там зробіць урад? — ня ведама. Ведама толькі тое, што асыгнаваў вялікую лічбу даляраў на земляробскую дапамогу. Як відзім, дык тавнасьць хлеба ня толькі правялілася ў Польшчы. Яна ёсьць і ў Амэрыцы! Ды ня толькі ў Паўночнай, але-ж і ў Паўднёвай. Над гэтым так-жа трэба троха спыніцца.

Перад вайною, Заходняя Эўропа купляла хлеб у Расеі. Гэта рабілася таму, што з Расеі блізка падвоз, а праз гэта расейскае збожа — пераважна пшаніца—пабывала і іншыя дзяржавы. Пасьля таго, як Расея зьнішчылася, дык Зах. Эўропа пачала купляць збожа ў Амэрыцы. У сілу неабходнасьці, плацічы даражэй за перавозку. Дзеля таго-ж, што няма канкурэнта, а прылада перавозкі ўдасканаліліся, дык перамена рынку для закупкі збожа не зьяўляецца цяжарам. Калі-ж усё гэта і не абцяжыла Эўропу, дык за тое прыслужылася добра Амэрыцы. Амэрыка знашла рынак збыту для свайго збожа. Земляробства, — гэта адносіцца пераходзім да Паўднёвае Амэрыкі, — там стала напырацца ды так буйна, што вытварыла прадуктаў больш, як трэба. Гэта і выклікала паніжэньне цэнаў.
Крыло.

Весткі аб Беларускам Інстытуце Гасп. і Кул.

— Беларускі Інстытут Гаспадаркі і Культуры на адным з паседжаньняў пастанавіў правясці сьвета якнайшпэйшую школьную кампанію, мэтай якое будзе складаньне школьным уладам дэкларацыяў з дамагаваньнем беларускіх школ. Падгатаваўчая праца бадай—што ўжо закончана. Распачнецца кампанія сьвета і кастрычніка і працягнецца да 31 сьнежня.

— Цэнтральны Урад Беларускага Інстытуту Гаспадаркі і Культуры перайшоў на новую кватэру. Яго адрэс цяпер гэтакі: Вільня, Людвісарская, 1-19 (Wilnia, Ludwisarskaja, 1-19).

— Польскае выдавецтва школьных падручнікаў выдала „Lemantar“ для беларускіх школаў. Гэты „Лемантар“ складзены Ст. Любіч—Маеўскім (паляком), напісаны польскай лацінкай. Наагул „Лемантар“ зьяўляецца вельмі благаім, з боку беларускага — філіялітнага: ён надта дрэнна апрацаваны. Цэнтральны урад Бел. Інст. Г. і К. разгледзеўшы гэты „Лемантар“ прыняў рэзалюцыю пратэсту проці ўводжаньня яго ў беларускія школы. Пратэст падавы да ведама школьных уладаў і апублікаваны.

— Віцэ-старшыня Ц. Ур. Б. І. Г. і К. і інжынер—аграноміі А. Клімовіч пакліканы ў войска.

— Для прысутнасьці на закладзінках гмаху для Беларускай гімназіі ў Наваградку — Камітэт будовы запросіў і прадстаўнікоў ад Б. І. Г. і К.

Цэнтральны Урад Б. І. Г. і К. на сваім паседжаньні, бяручы пад увагу абставіны сучаснасьці, пастанавіў прадстаўнікоў на закладзіны не дэлегаваць, але-ж выслалі гэтакага зместу тэлеграму:

„Камітэт Будовы Беларускай Бурсы Наваградка. Беларускі Інстытут Гаспадаркі і Культуры вітае закладзіны бурсы Беларускай Гімназіі Наваградку жадае ўзгадаваць якнайбольш шчырных працаўнікоў на ніве беларускай культуры. (—) Цэнтральны Урад.“

НАВІНЫ.

Судовая справа б. пас. Тарашкевіча.

21 верасьня мела разглядацца Віленскім Акружным Судом судовая справа проці б. пас. Тарашкевіча, дзе ён, вінаваціцца з 129 артыкулу К. К. за мітынг у Вільні, яшчэ за часоў існаваньня „Бел. Грамады“. Дзеля таго, што не зьявіліся некалькі сьведкаў, пакліканых пракуратарам, суд адложавы. Грам. Тарашкевіч, гэтым разам іноў зьявіўся ў тэй салі і на тэй лаве, дзе прасядзеў тры месяцы ў часе разгляду папярэдняй справы.

Хвароба пао. Ярэміча.

У працягу 2-х месяцаў пас. Ярэміч—выдавец нашай газэты—быў моцна хворы. З гэтае прычыны—у тым часе — газэта наша не выходзіла.

Закладзіны беларускага гмаху.

Ваўкаўскі Камітэт Наваградзкай Беларускай Гімназіі 22 г. верасьня распачаў будову ўласнага гмаху, дзе будзе месціцца як гімназія, так і бурса—кватэра для прыезджаючых вучняў. Асьвяціў закладзіны Горадзенскі архіепіскап Аляксей. На гэтай урачыстасьці быў прысутным польскі Прэзыдэнт І. Масьціцкі.

Гмах будзецца коштам ахвяраў. Пры чым польскі ўрад такжа ахвяраваў на гэтую справу—дзьве тысячы ал.

У Т-ве Беларускае Школы.

Пасьля доўгага унутранага змаганьня ў цэнтры Т-ва Беларускае Школы, нарэшце 9-га ліпеня укомплектавалася Галоўная Управа, пад старшынствам грам. Фэлікса Стэцкевіча.

Польская газэта „Слово“ падала вестку, што новая Управа паслала дэлегацыю да Віленскага ваяводы, ды, быццам, дэлегацыя ў складзе грам. Стэцкевіча, Шырмы і Паўловіча выказала сваю лояльнасьць да польскае дзяржавы і ўраду.

Аднак-жа „Наша Газета“ № 1 напісала, што аб лояльнасьці ня было ніякае гутаркі. Быццам дэлегацыя толькі прасіла аб адчыненьні тых гурткоў, якія былі зачынены ўладамі, ці спынены часова ў сваёй дзейнасьці.

Ізноў будзе голад.

Надходзяць весткі з Дзісьненскага і Браслаўскага павету аб тым, што сьлета там няўраджай: асабліва ярыны. Ізноў будзе там голад. Рэч аразумелая, што бадай-што і на ўсім абшары Зах. Беларусі вялікая палова жыхарства

не даедае і жыве ўпрогаладзё. Аднак-жа, у названых паветах справа была, і прадстаўляецца ізноў, вельмі жахліва.

Меморыял у Лігу Нацыяў.

Беларускі Пасольскі Кляб падаў абшырны меморыял — жалабу ў Лігу Нацыяў. У тым меморыяле падрабязна абрысавана палажэньне Беларускага Народу ў Заходняй Беларусі. Шмат выказана там розных крыўдаў, даінава-ных ад польскага ураду ўва ўсіх галінах жыцьця беларусаў. Закачываецца меморыял прасьбай аб дапамозе для адхіленьня тых крыўдаў.

Кангрэс Нац. Менш. і Беларусы.

Сьвета на Кангрэсе Нацыянальных меншасьцяў прадстаўніка ад беларусаў ня было. Беларусы паслалі прывітаньне адначыўшы сваю прыхільнасьць да Кангрэсу.

10 угодні Беларускага Нац. Камітэту. На сьлета прыпадаюць 10 угодкі існаваньня Беларускага Нацыянальнага Камітэту ў Вільні. З гэтае прычыны 18 жніўня адбылося ўрачыстае паседжаньне. З дакладам выступіў старшыня В. Багдановіч.

Беларусы заграніцаю.

У Амэрыцы.

Сьлета ўжо вышлі № 3 і 4 газэты „Белорусская Трибуна“. Газэта зьмяшчае парадавіцы ў ангельскай мове, а рэшта пішацца пераважна ларуску. Гэтыя два нумары маюць характар інфармацыйны, аднак-жа выявілася тэндэ-цыя стварыць запраўды беларускую трыбу-ну ў Новым Сьведзе.

З Чэхаслававіі.

Падзяка Бел. Пас. Клябу Аб'яднаньне Беларускіх студэнтскіх арганізацый.

Беларускаму Пасольскаму Клябу. Беларускі Пасольскі Кляб ёсьць пя-пер адзіным абаронцам і апакуном Беларускае справы, куды зьвртаюцца сягонья — у найцяжэйшую пару Беларускага нацыянальна-соцыяльнага гара-ваньня — усё бедныя і скрыўджаныя. Скрыўджаная Беларуска вёска просіць абароны, а беднае Беларускае Студэнства — помачы. Ніхто з прасячых ня быў адкінутым і нічыя прасьба не аста-лася нашым пасольскім Клябам забы-таю.

Аб'яднаньне Беларускіх Студэнтскіх Арганізацый, помнячы помач Вапу ў мінуўшчыне і прымушана цяжкімі аб-ставінамі свае праці, і сьлета зьявіў-лася да Вас з прасьбай аб помачы на пасылку дэлегата Беларускага Студэнства на Міжнародавы Кангрэс Студэнства ў Будапэшце, верачы, што Беларускі Пасольскі Кляб ёсьць апошняю магчымасьцяю паездкі нашага прадстаў-ніка баравіці імя Беларускага Студэнства і ео ірсо Беларускаю справу на міжнародавым форуме. Прасьба Беларускага Студэнства не была і сьлета ад-кінутай Беларускім Пасольскім Клябам.

З радасьцяю і поўным удзячнасьці сэрцам ад імя Беларускага Студэнства за помач 200 ал. Беларускаму Пасольскаму Клябу шчыра дзякуемо.

З глыбокаю пашанаю

Старшыня Вячаслаў Лаўскі.
Секрэтар Фр. Грышчэвіч.

Весткі з краю.

Школа-валадуга.

(з Ваўкаўскага пав. 15.УШ.29).
У в. Лаўрынавічы, Лыскаўскай вол. увесь час была польская школа.

У 1927-28 школьным годзе, ня ве-дама навошта, школа была перанесена ў суседнюю вёску за 3 вярсты і там аб-яднана ў адну з тамашняй школай. Ведама, што гэта лягло лішнім цяжарам на школьнікаў.

У 1928-29 шк. годзе, школа ўжо перанесена была ў асаду Хвалава, дзе ёсьць усяго дзьве хаты. І вось за 1 вярсту, павінна былі хадзіць дзеці з тэй вёскі дзе налічваецца 70 хат. Хі-ба-ж добра кожнаму ведама, што гэта значыць, калі дзеці ў зімовую пару ідзе да школы і мерцьць кожнага дня дзьве вярсты дарогі. Да таго-ж яшчэ трэба дадаць, што будынак заняты пад школу зусім не адпаведны; малы, а дзецей шмат.

Паміма інопэктара існуе яшчэ цэ-лы рад школьных уладаў: дзоры, апе-кі і г. л., дык і няведама, хто гэта та-кі спрытны, што з году-у-год ганяе з кута-у-тут школу навакола вёскі, а гэтым самым асаблівым цяжарам ро-біцца школьным прымус для сялянскіх дзяцей — пераважна — блага адзетых, абутых, ды часта мо' і напоўгалодных.
Тутэйшы

081557

Надарожа у Меднікі.

Беларускі народна-адраджэнскі рух, як-бы далёкабойная цяжкая гармата, якая б'е на далёкую дыстанцыю. Аб гэтым сведчыць тое, што беларускі народна-адраджэнскі рух ахопліваў шырокія прасторы далёка ад Вільні, ад гэтага сэрца Беларусі, а тут-жа блізютка, каля самага места не працягваюць ніякай адзнакі. Вось чаму мне праз увесь час здавалася, што сялянства навакола Вільні гэтак спалачана, што беларускасці няма і сьледу.

Праўда, ужо існуе ў Віленскім павеце некалькі гурткоў Беларускага Інстытуту Гаспадаркі і Культуры, але-ж дзея таго, што гурткі існуюць у мясцовасцях за 20-30 верст, ад Вільні, дык усароўна здавалася, што да гэтага месца польскасць у поўнай меры ахапіла дутэйшае жыхарства. І вось-жа трэ' было здарыцца такой праяве, якая дала яснае прадстаўленне аб запраўднім стане рэчаў.

Стараньнем гуртка ў Медніках і Цэнт. Ураду Бел. Інстытуту Гаспадаркі і Культуры пры пасярэдніцтве тэатральнай дружны гуртка ў Шутавічах, 23 чэрвеня г. г. было наладжана тэатральнае прадстаўленне куды атправіліся Беларусы з Вільні ў тэй лічбе духавога аркестра Віленскай Беларускай Гімназіі. Меднікі знаходзяцца ад Вільні за 28 верст. Меднікі называюцца афіцыйна мястэчка і маюць нават дадатак, бо значацца Меднікі-Каралеўскія. Называюцца гэтак яны таму, што там некалі быў каралеўскі палац, руіны якога значны яшчэ і цяпер у відзе часткі муроў захаваных дагэтуль.

Віленскія госці на прадстаўленне ў Меднікі выехалі аўтабусам і, калі-б не здарэнне, дык ізноў-жа, як ужо я адвешай, ня мог-бы я ведаць, што ў першым ад Вільні жыхарскім пункце ёсць Беларусі...

Шчаслівае здарэнне выявілася ў тым, што, за дзве вярсты ад мястэчка Рукойні, ад'ехаўшы адзінаццаць верст ад Вільні ў аўтабусавым коле пэнкла шына, а дзеля таго, што ня было запаснай шыны, дык далей прышлося ісці пехатою.

Рукойні, як ужо можна заўважыць з вышэй падаванага знаходзяцца за 13 верст ад Вільні, а дзеля таго, што я ўжо сказана, што яны з'яўляюцца першым жыхарскім пунктам на дарозе да Меднікаў, дык я з асаблівай цікавасцю стараўся пазнаёміцца з імі. Гэта вельмі хутка ўдалося, бо трэ' было наняць фурманку для музычных інструмантаў. Ну і што-ж? — А вось што!... Людзі ў Рукойнях гавораць пабеларуску, толькі вельмі дзівіліся таму, што ксяндзы, якія былі з намі, так-жа гавораць панашаму, папростаму. Вось, мо' дзеля гэтага нейкім таёмным лёсам суджана было нас пазнаёміць з Рукойнямі, а рукойняскіх жыхароў з беларускасцю ксяндзоў.

Што-ж гэта такое? Аб чым гэта гаворыць і сведчыць?

— Гэта ёсць тое, што Рукойні знаходзіліся блізка той гарматы, аб якой гаварылася з пачатку; якая біла далёка ня могуць ахапіць бліжэйшых месцаў. Вышэй названае здарэнне гаворыць аб тым, што беларускасць ў Рукойнях — жыве, жыве яна нясьведама, але-ж поўна, натуральным жыццём і правам. А гэта ўжо добра. Сведчыць жа гэта аб тым, што Беларускі Народ у сваім нацыянальным жыцці — моцны як ска-

ла. Хто знае гісторыю нашых земляў, той ведае, што на працягу некалькі вякоў панавалі над нашым краем чужыны. Ну, але-ж вярнуся да падарожжа. Нарэшце вось і Меднікі. Вонкавы выгляд будынкаў і людзей — родны, беларускі. Прыемна сэрцу і радасна. Адпачываеш духам пры відзе ўсяго гэтага і шукаеш — унутранага жыцця. Чуючы беларускую мову, — гэтую адну з праяваў унутранага зместу кожнага чалавека, — робіцца зусім добра.

Знаёмлюся тут лепш з беларускасцю ў Медніках і пераконваюся, што — слова адраджэнне павінна радзей спатыкацца у нас. Народ наш ня ўмёр: яго адраджаць ня трэба. Ён жыве сваім беларускім жыццём, але-ж мясцамі — ня сьведама. Вось што і трэба даць яму!... Добраю адзнакаю для Меднікаў з'яўляецца тое, што мінімум гэтай сьведамасці ўжо ёсць. Падзяка за гэта належыцца сябром гуртка Беларускага Інстытуту Гаспадаркі і Культуры. Праўдзіце і сейце разумнае, добрае, вечнае!

Чуў я ў Медніках і сьвець. А з гэтай прычыны на заканчэнне гэтага кароткага нарысу, хоцяцца адзначыць характэрную асаблівасць, якая гавора аб сур'язнасці Беларусаў з розных куткоў Бацькаўшчыны.

Мне здарылася пазнаёміцца з жыццём Беларусаў пінні мясцовасцяў тут у Заходняй Беларусі. І ўва ўсіх гэтых мясцовасцях, калі я чуў беларускія песні, дык напеў іх ці тон быў усюды адвольна. Гэта найвыразней сведчыць аб тым, што Беларускі Народ размясціўшыся па шырокай краіне з'яўляецца — адналітаю масаю.

Апошнімі часамі ўжо многа беларускіх песняў запісана і гарманізавана, а так-жа валожана шмат-якіх вершаваных твораў на музыку рознымі кампазітарамі. На жаль, з усіх тых песняў, якія здаралася мне чуць пры іх выкананні, я відзе ня чуў тых тонаў, якія звычайна ў тэй песні, якая пляецца, — бадэбра, лёгкая і міла, — самым народам.

Гэта гавора за тое, што не адным з тых кампазітараў, якія працуюць над гарманізацыяй беларускай песні ня схоплены народныя тоны. Ад гэтага гарманізаваная беларуская песня надта шмат траціць. Гэта з'яўляецца перашкодаю для яе пашырэння сярод народных масаў. Беларускае песня гарманізаваная на „клясычны“ лад, з'яўляецца рагатай. Яна заместа лашчы, лёгка шычае пачуццём, а пераз гэта здаецца чужою і туга прышчэпаецца. Стэф.

Весткі аб Англіі.

У Англіі ўтварыўся новы ўрад з прадстаўнікоў работніцкай партыі, пад старшынствам Макданальда. Работніцкая партыя ня мае абсалютнай большасці пяслоў у ангельскім сойме, а дзеля гэтага і новы ўрад ня зможа поўнасьцю выканаць заданыя работніцкай партыі. У апазыцыі да ўраду знаходзяцца дзве буржуазныя партыі, якія засьцераглі ўрад, што калі ён будзе ўводзіць у Англіі сацыялізм, дык яны змусяць яго падацца ў адстаўку.

Новы ўрад першым заданьнем унутранай дзейнасці ставіць — ліквідацыю безработцы, а ў заграўнай палітыцы імкнецца да ўнармавання адносін між Англіяй і Амерыкай, Англіяй і Нямецкай і Англіяй і сав. Расеяй.

Залаты каптан.

(Маленькая показка).

Неяк зайшоў да мяне добры мой знаёмы. Даўно мы з ім ня бачыліся. Гадоў са тры. Быў я вельмі рады нашаму спатканню. Вітаю яго і давай распытваць — што ды як? Ён ахвотна разказвае, ды сам так-жа сёе-тое зачытаецца. Ажно бачу, мой змаёмы, нешта прыціх і пільна заглядзеўся... А пасля гавора: за гэты час, — кажа, — ты ні чагуткі не пастарэў? Дый ня дзіва! Відзець, што ты ня жыў... час твайго жыцця быў устрыманым!...

— Што ты? — з подзівам кажу я: Як-жа гэта магла стацца? скуль у цябе гэтакія думкі?

— То-ж, алказвае ён, — глядзі! Ты на'т каптана яшчэ маеш таго, што меў пяць гадоў таму назад. Дый на'т і захоўваеш яго як-бы якую новенькую рэч.

Я ўсьмяхнуўся ды кажу: Гэты каптан выратаваў мяне з бяды. Ён мне, ці паверыш, гэтак прыслуджыўся, што і сказаць не магу. Паслухай-жа, як гэта было:

У 1927 годзе, я атрымаў з воласці пасведчаньне аб тым, што я, ёсць я, ды што з'яўляюся тым, кім ёсць. Пасведчаньне гэтае было выдана па ўсім формам: з пячаткаю і фатаграфічнай карткай. Меўся я тагды пашпарт дастаць. Але-ж неяк патрэба ў пашпартце пад той час мінула, а сам ведаеш, нам да староства далёка, дык пасведчаньне асталося ў мяне гэтак як было. Ажно-ж трэ' было здарыцца гэтакіх вась рэчч. Здаралася мне патрэба да паважнага дакумента далучыць уласную асобу, разуменнеца, у сфатаграфаваным відзе. Я ўраз зрабіў гэта, ды з'явіўся куды належала. Чалавек, які меў вырашыць справу, узяў у мяне дакумант і картачку і стаіць, як-бы чкае ад мяне яшчэ нечага. А пасля кажа: „Довод асобісты!“

— Ня маю, — кажу я — толькі вось ёсць пасведчаньне. Дык глядзець, калі ласка.

Узяў гэта ён пасведчаньне і лыпае, то на адну картачку, то на другую, то на мяне.

А палыпаўшы гэтак, гавора: — З гэтага нічога ня будзе. Бо, — кажа, — на гэтай картачцы — стаіць каўнер, на гэтай — сфэтар, а на табе цяпер — каўнерык, галстук і ўсё такое. Не, — кажа далей, — у мяне магу прынаць цябе за цябе, бо тры рэчч — адна на другую не падобныя. Трэба, каб было ўсё як адно. Трэба, каб картачка, якую прылажыць маем, да гэтага дакуманту, была такая самая як на пасведчаньне. А бяз гэтага нельга.

Думаю я — што-ж маю рабіць? за два дні канчаецца тэрмін. Калі пасля з'яўлюся, дык кару наложыць. Але-ж як з'яўлюся?!

Як-жа я зраблю тое, што было два гады таму назад?...

Моцна задумаўся я над гэтым!... І ото-ж, братка, памагло гэта. Дагадаўся я, што мой, гэты вось, каптан ляжыць недзе сярод рознага старога барахла. Зараз я вяртаюся дамоў, знаходжу каптан і... марш да места. Сфатаграфаваньне ў тым каптане, ды гэтак як ёсць з'яўляюся ізноў!... Падаю таму саму чалавечу пасведчаньне, картачку і чкаю. Узяў ён іх, паглядзеў, глянуў на мяне і гавора: „О, тэрас — інтэрас.“ І пашоў. А праз гадзіну — выносіць

дакумант з далучанай карткай і ўсё ў парадку.

Мой знаёмы, выслухаўшы ўсё гэта, — гавора:

— Залаты гэта твой каптан.

— Запраўды, залаты, — адказваю я. Калі-б ня ён, завалыўшыся сярод барахла, дык ня ведаю, што і было-б? Ото-ж часны настаілі!...

— Але — гавора ён — такія падшылі часы, што якое небудзь барахло, адгрывае першарадную ролю. Але што-ж рабіць? Вышэй носа не падскочыш!

— А ты — кажу яму я — задумайся над гэтым, дык можа і падскочыш, калі ня вышэй носа, дык прынамсі, вышэй пуна.

Даволі табе жартаваць, — перабіў мяне мой знаёмы. Ты скажы, што думаеш рабіць з гэтым каптанам далей. Навошта-ж гэтак старанна захоўваеш яго?

— Чуў я, — кажу, — што фатаграфія гэта такая рэч, што як запіна твар, дык копія і той сьвет праз раднэ пасылаецца. А там, пасля смерці, як ідзе сфатаграфаваны чалавек, дык глядзіць, ці гэта ён ці не. Баюся, што бяз гэтага каптана ня прымуць мяне на тым сьведзе, ні да неба, ні да пекла. А сам знаеш, што найгорш тагды, калі ня маеш нікага прыпынку, калі вісіш у паветры!...

— Даволі табе жартаваць, — ізноў гавора мой знаёмы. Ты, — кажа, — аддай гэты свой залаты каптан у музей на памятку!...

— Падхапіў тут ужо я, — на памятку, што былі часы, калі барахло адгрывала першарадную ролю. — Але, — падтакнуў мой знаёмы.

Аб залатым каптане мы кончылі гутарку. Але-ж пасля таго, як мой знаёмы пашоў, дык я і запраўды падумаў — ці ня аддаць мой каптан у музей. Але-ж разважыўшы ўсё падрабязна паставіў: не аддаваць, бо ня ведаю ці барахляныя часы прайшлі, а знача, каптан можа быць патрэбным. Адлажу справу перадачы залатога каптана ў музей да смерці. Перад смерцю ўпішу яго ў тэстамэнт на карысьць музея, на памятку аб барахляным часе.

Яз.

Распродажа 1000 гадзіннікаў па рэкламных ценах. гадзінны з ценнай за эл. 5 гр.89 (зам. эл. 25) высылаем, дзеля вялікай колькасці тавару, на пісьменны заказ, за заліччай плоскі швайцарскі гадзіннік, з гваранцыяй 6 г. эл. 5.89, 2 шт. 11.60, 3 шт. 17.48 у леп. гатунку 7.35 і 9.85. Гадзіннік з імітаванага золата 10.95 і 12.20. Фірмы Урбана в. плоскі 11.95, леп. гат. 13.95, ведамай маркі А. МОЗЭР з доўгалетняй гваранцыяй эл. 18.80 і 21.95 гадзіннік на руку мужчынскія і дамскія 10.30 і 12.95, сталовыя будзільнікі 10.65, 2 шт. 20.30, фірмы ЮНГГАУС 14.50. Заграўныя брытанскія эл. 5.75, 7.75, 9.95. Машыны да стрыжэння валасоў з запас. грэбнямі эл. 9.95, 10.95, цэпкі да гвал. ад 7.35. Калі не спалабаецца, вярочаем грошы. Гуртовы склад гадзіннікаў Е. JAKUBIŃSKI, Warszawa, Nowolipki 23 S. N.

Гаспадарскі адзел

Сь кнігі К. Люста.

7. Угнаенне грунтаў пад канюшыну.

У-ва ўсіх вышэй прыведзеных севазваротах неабходна даваць пад канюшыну штучныя ўгнаенні. Справа ў тым, што канюшына бярэ з гарту шмат фосфару і калі, і калі грунт пад яе ня ўгнаіваць гэтымі матэрыямі, дык яна дрэнна расце, вынікам чаго атрымліваецца мала корму і слаба паліпаецца гарт. Калі грунт сугліністы і раней добра ўгнаіваўся гноём, а канюшыну на ім толькі пачынаюць сеяць, дык пад першы і другі пасеў канюшыны ўгнаіваюць ральлю штучнымі ўгнаеннямі няма патрэбы, але пад наступныя пасевы канюшыны на тым-жа полі ўжо трэба даваць гарту фосфарныя і калійныя ўгнаенні. Калі грунт пясчаны і гноў ён атрымліваў мала, дык угнаіваць яго названымі ўгнаеннямі трэба ўжо пад першы пасеў канюшыны. Даваць угнаенні (суперфасфату і калійнай солі ці тамасоўкі і кайніту) трэба пад тую расьліну, па якой сеецца канюшына. Суперфасфату на дзесяціну трэба даваць мяшкоў 3-4 (на 6 пуд.), а тамасоўкі — мяшкоў 4, 5, 6 (на 6 пуд.). Калійнай солі трэба расьпінаць на дзесяціну ў колькасці 2-3-4 мяшкоў. Чым больш ужываецца штучныя ўгнаенняў, тым лепш. Скупіцца на ўгнаенні пад канюшыну ня

трэба, бо яна вельмі ўдзячна за іх. Асабліва ня трэба быць скупым на фосфарныя ўгнаенні (суперфасфат, тамасоўка), таму што шмат фосфару з гарту бярэ ня толькі канюшына, але і зернавое збожжа. Угнаіваць грунт пад канюшыну названымі ўгнаеннямі трэба і ў тым выпадку, калі нават ён добра ўгнаіваецца гноём. Ведама, у гэтым выпадку іх можна даваць гарту ў меншых колькасцях, але, усё-ж-такі, менш двух мяшкоў суперфасфату (ці 3-х мяшкоў тамасоўкі) ці 1 1/2 мяшка 30% калійнай солі (ці 3-х мяшкоў кайніту) даваць гарту над канюшыну ня трэба. Штучныя ўгнаенні трэба даваць гарту пад канюшыну тым больш, чым часцей вяртаецца яна ў севазвароце на ранейшае месца, г. ё. чым менш гадоў праходзіць ад аднаго да другога пасеву яго на тым-жа полі, калі, напрыклад, канюшына ў севазвароце высяваецца на адным і тым-жа полі праз кожныя 3-4 гады, дык штучныя ўгнаенняў пад яе трэба даваць значна больш, чым у такім севазвароце, у якім канюшына павадае на тое-ж месца праз 5-6 гадоў. Як угнаіваць грунт штучнымі ўгнаеннямі — расказана ўжо ў разьдзеле аб угнаеннях.

8. Лубінавыя севазвароты.

На сухіх пясчаных грунтах, на каторых дрэнна ўдаецца канюшына, прыходзіцца заводзіць севазвароты без яе. Зрабіць такія гарты пладароднымі няма лепшага сродку, як пасеў на іх лубіну на зялёнае ўгнаенне.

Севазвароты на сухіх, пясчаных грунтах з лубінам і бяз канюшыны мы будзем называць лубінавымі севазваротамі.

На пустых пясчаных грунтах вельмі надаецца двухгодні лубінавы севазварот: 1) лубін на зялёнае ўгнаенне, 2) жыта.

Часам на пустых пясках заводзіць чатырохпольны севазварот: 1) лубін на зялёнае ўгнаенне, 2) жыта, 3) лубін на насенне, 4) авёс.

На лубіну вельмі добра родзіцца бульба таму і яе можна ўвясці ў чатырохпольны севазварот: 1) лубін на зялёнае ўгнаенне, 2) жыта, 3) лубін на насенне, 4) авёс ці бульба.

На вельмі пустых пясках — добры трохпольны лубінавы севазварот: 1) лубін на зялёнае ўгнаенне, 2) жыта, 3) авёс. Калі лубін сеецца на полі першы ці другі раз, дык пал яго ўгнаенні можна і не даваць, але потым абязьвава трэба пад яго ўгнаіваць грунт фосфарнымі і калійнымі ўгнаеннямі. Даваць пад яго трэба мяшкоў 2-3 калійнай солі (30%) ці мяшкоў 4-6 тамасоўкі. Угнаенні расьпінаюцца равняю вясною і загорваюцца.

Лубінавыя севазвароты без канюшыны заводзіць звычайна на асобных дзялянках зямлі з вельмі пустым, сухім, пясчаным грунтам, ці на дзялянках вельмі аддаленых ад сямлібы, калі вазіць гноў дрэнна.